

सेन्ट मोन्टफोर्ट स्कूल, पटेल नगर में शिक्षक – दिवस

गुरुदेव के श्रीचरणों में, श्रद्धा सुमन–संग वंदन ।
जिनके कृपा नीर से, जीवन हुआ वंदन ।
बिन गुरु नहीं होता, जीवन साकार ।
गुरु ही है, सफल जीवन का आधार ।

5 सितंबर 2017, सेन्ट मोन्टफोर्ट विद्यालय, पटेल नगर में डा. सर्वपल्ली राधाकृष्णन का जन्म दिवस शिक्षक – दिवस के रूप में पूर्ण उत्साह के साथ सम्पन्न हुआ। कार्यक्रम का आरंभ विद्यालय प्राचार्य ब्रदर एलेक्स के द्वारा डा. राधाकृष्णन की फोटो पर माल्यापण कर दीप प्रज्वलन से हुआ। इस अवसर पर छात्रों ने प्रार्थना गीत, नृत्य, नाटक आदि कई सांस्कृतिक कार्यक्रम प्रस्तुत किए।

इस अवसर पर 15 वर्ष पूर्ण शिक्षकों व कर्मठ कार्यकर्ता का सम्मान किया गया। प्राचार्य ब्रदर टी एलेक्स ने सबसे पहले डॉ राधाकृष्णन एक दार्शनिक एवं कुशल प्रशिक्षक को अपने श्रद्धा सुमन अर्पित किए व उन्होंने छात्रों को संबोधित करते हुए कहा कि शिक्षक एक मार्गदर्शक, पथप्रदर्शक, काउंसलर होता है जो आपको अपने स्वप्न पूर्ण करने में मदद करते हैं। पिता के महत्व को प्रतिपादित करती एक कहानी सुनाई कि जिस पिता का हाथ जब तक कंधे पर गुरु के समान रखा है तब तक व्यक्ति पूर्ण आत्माविश्वासी रहता है इसलिए माता पिता और गुरु का मन वचन और कर्म से सम्मान करना चाहिए। साथ ही वर्तमान समय की सबसे अधिक आवश्यकता रिश्तों को मजबूत बंधन बताते हुए उसकी महत्ता स्पष्ट करी। उन्होंने कहा कि जो पिता के पैर छूता है वह कभी गरीब नहीं होता, जो माँ के पैर छूता है वह कभी बदनसीब नहीं होता, जो भाई के पैर छूता है वह कभी गमगीम नहीं होता, जो बहन के पैर छूता है वह कभी चरित्रहीन नहीं होता, जो गुरु के पैर छूता है उससे अधिक कोई खुशनसीब नहीं होता है।

अंत में श्री कृष्णा कपिल सर ने छात्रों के कार्यक्रम के प्रति आभार व्यक्त किया।

कार्यक्रम में उपप्राचार्य ब्रदर जॉन मिंज, सिस्टर एनलीट, सिस्टर निकिता, व शिक्षक गण उपस्थित थे।
